

(3) شادی کی رکاوٹ کے 2 روحانی علاج

(i) جن لڑکیوں کی شادی نہ ہوتی ہو یا منگنی ہو کر ٹوٹ جاتی ہو وہ نماز فجر کے بعد یَا ذَا الْجَلَالِ وَالْاِکْرَامِ 312 بار پڑھ کر اپنے لئے نیک رشتہ ملنے کی دعا کریں، ان شاء اللہ عزوجل جلد شادی ہو اور خاوند بھی نیک ملے۔ (مینڈک سوار پچھو ص 24)

(ii) لڑکے / لڑکی کے رشتے میں رکاوٹ ہو یا اس میں بندش کا شبہ ہو تو روزانہ نماز فجر با وضو ہر بار بِسْمِ اللّٰهِ الرَّحْمٰنِ الرَّحِیْمِ کے ساتھ سُورَةُ التَّيْنِ 60 مرتبہ پڑھے ان شاء اللہ عزوجل 40 دن کے اندر اندر کام ہو جائے گا۔ (مینڈک سوار پچھو ص 24)

(4) مصیبت میں راحت کا روحانی علاج

(i) یَا صَبُورُ جس کو دریا رنج یا مصیبت پیش آئے 33 بار پڑھے ان شاء اللہ عزوجل سکون حاصل ہو گا۔ (مدنی پنجسورہ ص 259)

(ii) مختلف بیماریوں اور پریشانیوں کا روحانی علاج:

جسمانی، نفسیاتی، مختلف بیماریوں، ٹینشن، ڈپریشن، اثرات، جادو، نظر بد اور بندش وغیرہ کے لیے ایک عجیب الٹرا عمل ہے۔ تمام عمل گھروالے اگر یہ کرتے رہیں تو ان شاء اللہ عزوجل گھریلو ناچاقیوں اور پریشانیوں سے نجات ملے، گھرا من کا گہوارہ بنے۔ فجر کی دو سنتوں اور ظہر، مغرب و عشاء کے فرضوں کے بعد والی سنتوں میں سورۃ الفاتحہ کے بعد قرآن کریم کی آخری چھ سورتیں اس طرح پڑھے پہلی رکعت میں **سورة الكفرون، سورة النصر اور سورة الھب اور** دوسری رکعت میں **سورة الاخلاص، سورة الفلق اور سورة الناس** پڑھے۔ ہر سورت کے ابتداء میں **بِسْمِ اللّٰهِ الرَّحْمٰنِ الرَّحِیْمِ** پڑھے۔ (مدت علاج: تا حصول شفاء) کبھی کبھی یہ سورتیں ترک کر کے کوئی اور سورت پڑھ لیجیے۔ مکتبۃ المدینہ کی مطبوعہ بہار شریعت جلد اول صفحہ 548 پر مسئلہ نمبر 30 پر ہے: "سورتوں کا معین (fix) کر لینا کہ اس نماز میں ہمیشہ وہی سورت پڑھا کرے مگر وہ (تزیبی) ہے مگر جو سورتیں احادیث میں وارد ہیں ان کو کبھی کبھی پڑھ لینا مستحب ہے مگر اومت (ہیشگی) نہ کرے کہ کوئی واجب نہ گمان کر لے۔" (مینڈک سوار پچھو ص 55 تا 57)

اَلْحَمْدُ لِلّٰهِ رَبِّ الْعٰلَمِیْنَ وَالصَّلٰوةُ وَالسَّلَامُ عَلٰی سَیِّدِ الْمُرْسَلِیْنَ اَمَّا بَعْدُ فَاَعُوْذُ بِاللّٰهِ مِنَ الشَّیْطٰنِ الرَّجِیْمِ بِسْمِ اللّٰهِ الرَّحْمٰنِ الرَّحِیْمِ

متفرق روحانی علاج

مدنی پھول: درج ذیل روحانی علاج بیان کرنے کے ساتھ ساتھ چند بار تکرار کروا کر یاد بھی کروائے جائیں۔

(1) وسعتِ رزق کے دو روحانی علاج

(i) "یَا مُسَبِّبَ الْاَسْبَابِ" پانچ سو (500) بار اول و آخر درود شریف 11، 11 بار نمازِ عشاء، قبلہ رو با وضو ننگے سر ایسی جگہ کہ سر اور آسمان کے درمیان کوئی چیز حائل نہ ہو، یہاں تک کہ سر پر ٹوپی بھی نہ ہو پڑھا کریں۔ (مدنی پنجسورہ ص 231)

اسلامی بہنیں ایسی جگہ پڑھیں جہاں کسی اجنبی یعنی غیر محرم کی نظر نہ پڑے (چڑیا اور اندھا سانپ ص 25)

(ii) بعد نماز فجر اول و آخر 14 بار درود شریف اور پھر یَا وَهَّابُ 1400 بار پڑھے ان شاء اللہ عزوجل کبھی رزق میں برکت سے محرومی نہ ہوگی بلکہ اللہ کی رحمت سے اس کی نسلیں بھی روزی کی کثرت کے سبب شاد رہیں گی۔

(چڑیا اور اندھا سانپ ص 27)

(2) نافرمان اولاد کے لیے 2 روحانی علاج

(i) "یَا شَهِیْدُ" صبح (طلوع آفتاب سے پہلے پہلے) نافرمان بچے یا بچی کی پیشانی پر ہاتھ رکھ کر آسمان کی طرف منہ کر کے جو 21 بار پڑھے ان شاء اللہ عزوجل اس کا وہ بچہ یا بچی نیک بنے (مدت تا حصول مراد) (زندہ بیٹی کنویں میں ڈال دی ص 31)

(ii) نافرمان بچہ یا بڑا جب سویا ہو تو 11 سے 12 دن تک اُس کے سرہانے کھڑے ہو کر یہ آیات مبارکہ صرف ایک بار اتنی آواز سے پڑھے کہ اس کی آنکھ نہ کھلے: بِسْمِ اللّٰهِ الرَّحْمٰنِ الرَّحِیْمِ اَبْلَلْ هُوَ قُرْآنٌ مَّجِیْدٌ لَا فِی لَوْحٍ مَّحْفُوْظٍ (اول، آخر ایک مرتبہ درود شریف) یاد رہے! بڑا نافرمان ہو تو سوتے سوتے سرہانے وظیفہ پڑھنے میں اس کے جاگنے کا اندیشہ ہے خصوصاً جب کہ اس کی نیند گہری نہ ہو، یہ پتا چلنا مشکل ہے کہ صرف آنکھیں بند ہیں یا سوراہے لہذا جہاں فتنے کا خوف ہو وہاں یہ عمل نہ کیا جائے خاص کر بیوی اپنے شوہر پر یہ عمل نہ کرے۔

(گھر میں مدنی ماحول بنانے کے 19 مدنی پھول، 63 مدنی انعامات ص 29)